

೬-೩೦ ಪಿ. ಎಂ.

ಮಂತ್ರಿಗಳ ಹೇಳಿಕೆ

ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಸ್ವಯಂ-ನೇರವು ವಸತಿ ಯೋಜನೆಯಡಿ ಯಲ್ಲಿ ಮನೆಗಳನ್ನು ಕಟ್ಟಲು ಟೆಂಡರ್‌ಗಳನ್ನು ಕರೆದಿರುವ ಬಗ್ಗೆ.

೧. ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರವು ೭೫೫೮ ಮನೆಗಳನ್ನು ಮುಂಗಡ ಹಣ ತೆಗೆದು ಕೊಂಡು ನಿರ್ಮಾಣ ಮಾಡಲು ಸರ್ಕಾರದ ಒಪ್ಪಿಗೆಗೆ ೨೨ ನೇ ಮೇ ೧೯೮೨ ಕೇಳಿತ್ತು. ಈ ಮನೆಗಳು ಹೆಚ್ಚಿನ ವರಮಾನ, ಮಾಧ್ಯಮಿಕ ವರಮಾನ ಮತ್ತು ಕಡಿಮೆ ವರಮಾನದವರಿಗೆ ಕಟ್ಟಲು ಸೂಚಿಸಿತ್ತು. ಆದರೆ ಅಂದಾಜು ಬೆಲೆ ಈ ರೀತಿ ಇದೆ.

ಹೆಚ್ಚಿನ ವರಮಾನ	ಮಾಧ್ಯಮಿಕ ವರಮಾನ	ಕಡಿಮೆ ವರಮಾನ
ರೂ. ೨.೮೫ ಲಕ್ಷ	ರೂ. ೧.೦೨೫ ಲಕ್ಷ	ರೂ. ೫೩,೮೦೦-೧೦

ಇವುಗಳನ್ನು ಕಟ್ಟುವ ಒಟ್ಟು ಅಂದಾಜು ರೂ. ೮೪.೫೩ ಕೋಟಿ.

೨. ಸರ್ಕಾರದ ಆದೇಶ ಸಂಖ್ಯೆ. ಹೆಚ್. ಯು.ಡಿ. ೧೨೨ ಎಂ.ಎಸ್.ಎಕ್ಸ್. ೮೨ ತಾ|| ೩-೭-೮೨ ರಲ್ಲಿ ಅರ್ಜಿಗಳು ಬಂದಷ್ಟು ಮಾತ್ರ ಮನೆಗಳನ್ನು ನಿರ್ಮಾಣ ಮಾಡುವ ಪರತ್ತಿನಮೇಲೆ ಆಡಳಿತ ಅನುಮೋದನೆ ಕೊಡಲಾಯಿತು.

೩. ನಂದಿನಿ ಬಡಾವಣೆ.—ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಕರೆದಿರುವ ಟೆಂಡರ್‌ಗಳ ವಿವರ

ಈ ರೀತಿ ಇದೆ.

ಮಾಧ್ಯಮಿಕ ಆದಾಯದ ವರ್ಗ ಮನೆಗಳು ೬೫೮ ವ.ತ್ತು ಕಡಿಮೆ ಆದಾಯದ ವರ್ಗ ಮನೆಗಳು ೭೬೦ ನಂದಿನಿ ಬಡಾವಣೆಯಲ್ಲಿ ತೆಗೆದುಕೊಂಡಿರುತ್ತದೆ. ಇದಕ್ಕೆ (ದೇಶಾದ್ಯಂತ) ಆಖಿಲ ಭಾರತ ಮಟ್ಟದಲ್ಲಿ ಕೊನೆ ದಿನವಾಗಿ ೧೬.೯.೮೨ ನಿಗದಿ ನೂಡಿ ಟೆಂಡರ್‌ಗಳು ಕರೆಯಲಾಯ್ತು. ಒಟ್ಟು ಟೆಂಡರಿನ ಮೊಬಲಗು ರೂ. ೯೨೬ ಲಕ್ಷ. ಮಾಧ್ಯಮಿಕ ವರ್ಗಕ್ಕೆ ಕೇವಲ ಮೂರು ಟೆಂಡರ್‌ಗಳು ಬಂದವು. ಕಡಿಮೆ ವರ್ಗದ ಮನೆಗಳಿಗೆ ಯಾವ ಟೆಂಡರ್‌ ಸಹಾ ಬರಲಿಲ್ಲ. ಬಂದ ಮೂರು ಟೆಂಡರ್‌ಗಳು ಅಂದಾಜು ಮೊಬಲಗಿನಂತೆ ಶೇ. ೭೪.೮, ೮೩.೭ ಮತ್ತು ೮೨.೭ ರಷ್ಟು ಜಾಸ್ತಿ ಇದ್ದವು. ಮಾತುಕತೆ ನಡೆದ ಮೇಲೂ ಸಹ ಬಂದ ಟೆಂಡರ್‌ಗಳು ಅತಿ ಹೆಚ್ಚಿನದಾಗಿತ್ತು. ಆದ್ದರಿಂದ ಕಾಮಗಾರಿಯನ್ನು ಸಣ್ಣ ಗುಂಪುಗಳನ್ನಾಗಿ ಪರಿವರ್ತಿಸಿ ಎರಡನೇ ದರ್ಜೆ ಕಂಟ್ರಾಕ್ಟರ್‌ಗಳು ಸಹಾ ಭಾಗವಹಿಸುವಂತೆ ೯.೧೨.೮೨ ನ್ನು ಕೊನೆ ದಿನಾಂಕವೆಂದು ಗೊತ್ತು ಮಾಡಿ ಟೆಂಡರ್ ಕರೆಯಲಾಯ್ತು. ಆದರೂ ಸಹಾ ಕೆಲವು ಗುಂಪು ಮನೆಗಳಿಗೆ ಮಾತ್ರ ಟೆಂಡರ್‌ಗಳು ಬಂದು ಒಟ್ಟು ಕಾಮಗಾರಿಯ ಒಂದು ಭಾಗಕ್ಕೆ ಮಾತ್ರ ಒಳಪಟ್ಟಿತು. ಕಂಟ್ರಾಕ್ಟರ್‌ಗಳ ಜೊತೆ ಮತ್ತೆ ಮಾತುಕತೆ ನಡೆದ ನಂತರವೂ ಸಹ ಕೆಲವು ಬ್ಲಾಕ್‌ಗಳು ಟೆಂಡರ್‌ಗಳಲ್ಲಿ ಒಳಪಡಲಿಲ್ಲ ೯.೧೨.೮೨ ರಂದು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಆದ್ಯಕ್ಷರ ಕೊಠಡಿಯಲ್ಲಿ ಅಧಿಕಾರಿಗಳ ಮಧ್ಯೆ ನಡೆದ ಚರ್ಚೆಯ ಸಂದರ್ಭದಲ್ಲಿ ಬಡಾವಣೆಯ ಎಲ್ಲಾ ಬ್ಲಾಕ್‌ಗಳು ಒಳಪಡುವಂತೆ ಕೆಲಸವನ್ನು ಸಂಪೂರ್ಣವಾಗಿ ಒಂದೇ ಸಂಸ್ಥೆಗೆ ಒಪ್ಪಿಸುವುದು ಸೂಕ್ತವೆಂದು ತೀರ್ಮಾನವಾಯಿತು. ಇದು ಕೆಲಸದ ಗುಣ ಮತ್ತು ವೆಚ್ಚ ಮತ್ತು ಪ್ರತಿ ಮನೆಯು ವೆಚ್ಚವನ್ನು ಏಕಪ್ರಕಾರದಲ್ಲಿರುವಂತೆ ನೋಡಿಕೊಳ್ಳಲು ಸಹಾಯವಾಗುವುದೆಂದು ಭಾವಿಸಲಾಯಿತು. ಈ ಕಾಮಗಾರಿಯನ್ನು ಗೋವಾದ ಮೆ|| ರಫ್ತು ಕನ್‌ಸ್ಟ್ರಕ್ಷನ್ಸ್ ರವರು ಬಿಟ್ಟು ಬೇರೆ ಯಾರೂ ತೆಗೆದು ಕೊಳ್ಳಲು ಮುಂದೆ ಬರಲಿಲ್ಲ. ಆದರಂತೆ ಅವರು ಕೇಳಿದ ದರವು ೧೯೮೨-೮೩ರ ಷೆಡ್ಯೂಲ್‌ದರಗಳಿಗಿಂತ ಶೇ. ೩೭ ರಷ್ಟು ಹೆಚ್ಚಾಗಿದೆ. ಕಂಟ್ರಾಕ್ಟರ್‌ಗಳು ವಿಧಿಸಿದ ಪರತ್ಯುಗಳನ್ನು ಸೇರಿಸಿದ ನಂತರ ದರವು ೧೯೮೨-೮೩ ರ ಷೆಡ್ಯೂಲ್‌ ದರಗಳಿಗಿಂತ ಶೇ. ೬೦ ರಷ್ಟು ಹೆಚ್ಚಾಗುವುದು. ಇಷ್ಟು ಹೆಚ್ಚು ದರ ಕೇಳಲು ಈ ಸಂಸ್ಥೆಯು ಎಸ್ಕಲೇಷನ್ ಪರತ್ತು ಒಳಗೆ ಕಾಮಗಾರಿ

ಪೂರ್ಣವಾಗುವ ಕಾಲಮಿತಿಯನ್ನು ಹಾಕಿರುವುದರ ಕಾರಣ, ಒಂದೆ ರಶ್ಮಿ ಕನ್‌ಸ್ಟ್ರಕ್ಷನ್ಸ್‌ರವರಿಗಿದ್ದ ಅನುಭವವನ್ನು ಹಾಗೂ ಎಲ್ಲಾ ಕಾಮಗಾರಿಕೆಯನ್ನೂ ಮಾಡುವ ಸಾಮರ್ಥ್ಯವನ್ನು ಉಳ್ಳವರಾಗಿರುವುದನ್ನೂ ಪರಿಗಣಿಸಿ ಮತ್ತು ೧೯೮೩ರ ಏಪ್ರಿಲ್‌ನಿಂದ ಉಂಟಾಗಬಹುದಾದುದರಗಳ ಪುನಃಪರಿಶೀಲನೆಯನ್ನು ಗಮನದಲ್ಲಿಟ್ಟುಕೊಂಡು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷರು ರಶ್ಮಿ ಕನ್‌ಸ್ಟ್ರಕ್ಷನ್ಸ್‌ ರವರ ನೀಡಿಕೆಯನ್ನು (ಪ್ರಾಧಿಕಾರದಿಂದ ಉರ್ಜಿತಗೊಳಿಸುವ ಮತ್ತು ಸರ್ಕಾರದ ಒಪ್ಪಿಗೆಯ ನಿಭಂದನೆಗೊಳಪಟ್ಟು) ಅನುಮೋದಿಸಿದರು. ಕಂಟ್ರಾಕ್ಟರಿಗೆ ಯಾವುದೇ ಮುಂಗಡವನ್ನು ಕೊಟ್ಟಿಲ್ಲ.

೪. ರಾಜಮಹಲ್ ವಿಲಾಸ್ ಎರಡನೇ ಹಂತದಲ್ಲಿ ಅಧಿಕ ವರಪಾನ ಗುಂಪಿನ ವನೆಗಳನ್ನು

ಕಟ್ಟುವ ಬಗ್ಗೆ.—ಒಟ್ಟು ಮನೆಗಳು ೫೫೮—೧೨ ಬ್ಲಾಕುಗಳು.

ಅಖಿಲ ಭಾರತ ಮಟ್ಟದಲ್ಲಿ ಟೆಂಡರ್‌ಗಳನ್ನು ಕೊನೆಯ ದಿನಾಂಕ. ೨೨-೧೦-೮೨ ರಂದು ತಿಳಿಸುತ್ತಾ ಕರೆಯಲಾಗಿತ್ತು. ಒಟ್ಟು ಮೆಚ್ಚುವು ೧೦೪೯.೫೧ ಲಕ್ಷ ರೂಪಾಯಿಗಳು ೧೦ ಮಂದಿ ಕಂಟ್ರಾಕ್ಟರ್‌ಗಳಿಂದ ಟೆಂಡರ್‌ಗಳು ಬಂದವು. ಕಂಟ್ರಾಕ್ಟರ್‌ಗಳು ತಿಳಿಸಿದ ದರವು ೧೯೮೨-೮೩ರ ಷೆಡ್ಯೂಲ್ ದರಗಳಿಗಿಂತ ಶೇ. ೨೨.೯ ರಿಂದ ಶೇ. ೧೦೮.೮ ರಷ್ಟು ಹೆಚ್ಚುವರಿಯಿತ್ತು. ಮಾತುಕತೆಗಳ ನಂತರ ಕೆಲವು ಕಂಟ್ರಾಕ್ಟರ್‌ಗಳ ದರಗಳನ್ನು ಇಳಿಸಿದರು ಆದಾಗ್ಯೂ ಸಹಾ ಏಕಪ್ರಕಾರವಾದ ದರವು ಒಂದೇ ಬಡಾ ಷೆಡ್ಯೂಲ್‌ನಲ್ಲಿ ಎಲ್ಲಾ ಬ್ಲಾಕುಗಳಿಗೆ ಸಂಬಂಧಿಸಿದಂತೆ ಬರಲಿಲ್ಲ. ಬೃಹತ್ ಕಾಮಗಾರಿಯಲ್ಲಿ ಗುಣಮಟ್ಟ ಮತ್ತು ಕಾಲಮಿತಿಯೊಳಗೆ ಕೆಲಸ ಮುಗಿಸುವ ಅವಶ್ಯಕತೆಗಳು ಮುಖ್ಯವಾಗಿರುವುದರಿಂದ ಮನೆ ಪಡೆಯುವ ಎಲ್ಲರಿಗೂ ಒಂದೇ ಬೆಲೆಯ ಮತ್ತು ಗುಣಮಟ್ಟದ ಮನೆಗಳು ಲಭಿಸುತ್ತವೆ. ಇದರಿಂದಾಗಿ ಎಲ್ಲಾ ೧೨ ಬ್ಲಾಕ್‌ಗಳಿಗೆ ಸಂಬಂಧಿಸಿದಂತೆ ಒಂದೇ ಸುತ್ತಿನ ನೀಡಿಕೆಯನ್ನು (ಎ ಪ್ಲಾಕ್‌ನೀಚ್ ಡೀಲ್ ಆಫರ್) ಪಡೆದು ಕೊಳ್ಳಲು ತೀರ್ಮಾನಿಸಲಾಯಿತು. ಕೇವಲ ಎರಡು ಸಂಸ್ಥೆಗಳು ಮಾತ್ರ ಮುಂದೆ ಬಂದವು ಮೆಸರ್ಸ್ ಬೋಡೆ ಎಂಜಿನಿಯರಿಂಗ್‌ರವರು ೧೯೮೨-೮೩ರ ಷೆಡ್ಯೂಲ್ ದರಗಳಿಗಿಂತ ಶೇ. ೩೮.೧೨ ರಷ್ಟು ಹೆಚ್ಚಾಗಿರುವಂತೆ ಅವರ ಕೆಲವು ನಿಭಂದನೆಗಳನ್ನು ಸೇರಿಸಿಕೊಂಡು ನೀಡಿಕೆ ಮುಂದಿಟ್ಟರು. ಮೆಸರ್ಸ್ ರಶ್ಮಿ ಕನ್‌ಸ್ಟ್ರಕ್ಷನ್ಸ್‌ರವರು ತಮ್ಮ ನಿಭಂದನೆಗಳನ್ನು ಸೇರಿಸಿಕೊಂಡು ೧೯೮೨-೮೩ರ ಷೆಡ್ಯೂಲ್ ದರಗಳಿಗಿಂತ ಶೇ. ೭೨.೪೯ ರಷ್ಟು ಹೆಚ್ಚಾಗಿರುವ ನೀಡಿಕೆಯನ್ನು ಮುಂದಿಟ್ಟರು. ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷರು ಇಬ್ಬರಲ್ಲಿ ಕಡಿಮೆ ದರ ನೀಡಿದ ಮೆಸರ್ಸ್ ಬೋಡೆ ಎಂಜಿನಿಯರಿಂಗ್ ಅವರ ನೀಡಿಕೆಯನ್ನು (ಆಫರ್) ಒಪ್ಪಿಕೊಂಡರು.

೫. ಬಿ.ಟಿ.ಎಂ. ಯೋಜನೆ ಒಟ್ಟು ಮನೆಗಳು.—೫೫೨, ಮಧ್ಯಮ ದರ್ಜೆ ೩೧೨ ಕಡಿಮೆ ವರ

ಮಾನ ವರ್ಗ-೨೫೦

ಈ ಸಂಭಂದದ ಟೆಂಡರ್‌ನಲ್ಲಿ ೨೬೯.೪೦ ಲಕ್ಷ ರೂಪಾಯಿಗಳನ್ನು ಸೂಚಿಸಲಾಗಿತ್ತು. ಟೆಂಡರ್ ಗಳನ್ನು ಸ್ವೀಕರಿಸುವುದಕ್ಕೆ ಕೊನೆಯ ದಿನಾಂಕ. ೨೨-೧೦-೮೨ ಎಂಬುದಾಗಿ ಗೊತ್ತು ಪಡಿಸಲಾಗಿತ್ತು. ೩ ಸಂಸ್ಥೆಗಳಿಂದ ಟೆಂಡರ್‌ಗಳು ಬಂದವು. ದರಗಳ ಅಂದಾಜಿನಂತೆ ಶೇಕಡ ೨೨.೪ ರಿಂದ ಶೇ. ೬೮ ರವರೆಗೆ ಹೆಚ್ಚಾಗಿದ್ದವು. ಈ ಸಂಧರ್ಭದಲ್ಲಿ ಸಹಾ ಮಾತುಕತೆಗಳ ನಂತರ ಒಂದೇ ಸುತ್ತಿನ ನೀಡಿಕೆಯನ್ನು ಎಲ್ಲಾ ಬ್ಲಾಕುಗಳನ್ನು ಒಳಗೊಂಡಂತೆ ಪಡೆಯ ಬೇಕೆಂದು ತೀರ್ಮಾನಿಸಲಾಯಿತು. ಮೆಸರ್ಸ್ ರಾಮ್‌ಕನ್‌ಸ್ಟ್ರಕ್ಷನ್ಸ್‌ರವರು ಷೆಡ್ಯೂಲ್ ದರಕ್ಕಿಂತ ಶೇ. ೩೨.೧೪ ರಷ್ಟಿಂತ ಹೆಚ್ಚಿಗೆ ಇರುವಂತೆ ೪ ಗುಂಪುಗಳಿಗೂ ಮತ್ತು ಶೇ. ೨೨.೭೯ ರಷ್ಟು ಹೆಚ್ಚಿಗೆ ಇರುವಂತೆ ಒಂದು ಗುಂಪಿಗೂ (ನಿಭಂದನೆಗಳು ಸೇರಿದಂತೆ) ಎಲ್ಲಾ ಕೆಲಸಗಳನ್ನು ವಹಿಸಿಕೊಳ್ಳಲು ಒಪ್ಪಿದರು. ಇದು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷರಿಂದ ಅನುಮೋದಿಸಲ್ಪಟ್ಟಿತು.

೬. ಮೇಲ್ಕಂಡ ಎಲ್ಲಾ ವಿಷಯಗಳಲ್ಲೂ ಕಂಟ್ರಾಕ್ಟರುಗಳಿಗೆ ಯಾವುದೇ ರೀತಿಯ ಮುಂಗಡ ಹಣವನ್ನು ನೀಡಿರುವುದಿಲ್ಲ. ಪ್ರಾಧಿಕಾರಕ್ಕೆ ಕಂಟ್ರಾಕ್ಟರು ಒಪ್ಪಂದಗಳನ್ನು ಮಾಡಿಕೊಡಬೇಕಾಗಿದೆ.

ಈ ಎಲ್ಲಾ ಕಾಮಗಾರಿಗಳು ಟೆಂಡರ್‌ಗಳ ವ್ಯಾಲಿಡಿಟಿ ೨೮-೧-೮೩ ರಂದು ಕೊನೆಗೊಳ್ಳಲಿದ್ದು, ಪ್ರಾಧಿಕಾರವು ತಾ. ೧೫-೧-೮೩ ರಂದು ಈ ವಿಷಯದ ಬಗ್ಗೆ ತೀರ್ಮಾನಗಳನ್ನು ಪರಿಶೀಲಿಸಲು ಕಾಲ ಮಿತಿಯನ್ನು ೨೧-೩-೮೩ರ ವರೆವಿಗೆ ವಿಸ್ತರಿಸಲು ಟೆಂಡರ್‌ದಾರರಾಗಳನ್ನು ಕೋರಿಕೊಳ್ಳಲಾಯಿತು ಈ ತೀರ್ಮಾನವನ್ನು ೨೧-೩-೮೩ ರ ಒಳಗೆ ತೆಗೆದುಕೊಳ್ಳಬೇಕೆಂದು ದೃಢೀಕರಿಸಿ, ಪುನಃ ಟೆಂಡರ್ ಹಾಕಿ, ಅದಕ್ಕೆ ಕಾಲವಾಗುವ ಪ್ರಸಂಗವನ್ನು ತಪ್ಪಿಸಲು ಹಾಗೂ ಕಾಮಗಾರಿಯ ವೆಚ್ಚವು ಏಪ್ರಿಲ್ ೧೯೮೩ರಿಂದ ಹೊಸ ದರಗಳು ಬಂದಾಗ ಹೆಚ್ಚಾಗುವ ಪರಿಸ್ಥಿತಿಯಿರುವುದರಿಂದಲೂ ಮೇಲೆ ತಿಳಿಸಿರುವ ತೀರ್ಮಾನ ಕೈಗೊಳ್ಳಲಾಯಿತು. ಈ ವ್ಯವಹಾರದ ಯಾವುದೇ ವೆಚ್ಚವು ಪ್ರಾಧಿಕಾರದ ಮೇಲಾಗಲಿ ಅಥವಾ ಸರ್ಕಾರದ ಮೇಲಾಗಲಿ ಬರುವುದಿಲ್ಲ. ಈ ಕಾಮಗಾರಿಯು ಸ್ಪಷ್ಟವಾಗಿ ನೀಡಿಕೆ ಯೋಜನಾನ್ವಯವಾಗುವುದರಿಂದ ಮನೆಗಳ ಅಪೇಕ್ಷಿತರ ಎಲ್ಲಾ ವೆಚ್ಚವನ್ನು ವಹಿಸಿಕೊಳ್ಳುವರು. ಪ್ರಾಧಿಕಾರದ ಉಚಿತ ತೀರ್ಮಾನಕ್ಕೆ ಮತ್ತು ಸರ್ಕಾರದ ಒಪ್ಪಿಗೆಗನುಗುಣವಾಗಿ ಪ್ರಾಧಿಕಾರದ ಅಧ್ಯಕ್ಷರು ಮೇಲೆ ತಿಳಿಸಿರುವ ಕಂಟ್ರಾಕ್ಟ್ ಸಂಸ್ಥೆಗಳ ಕಾಮಗಾರಿ ಟೆಂಡರ್‌ಗಳಿಗೆ ಒಪ್ಪಿಗೆ ನೀಡಿರುತ್ತಾರೆ.

MR. DEPUTY SPEAKER.—Sri Veerappa Moily to seek clarification.

ಶ್ರೀ ಎಂ. ವೀರಪ್ಪ ಮೂಯಿಲಿ.—ಸನ್ಮಾನ್ಯ ಸಚಿವರು ಹೇಳಿಕೆಯ ಪ್ರತಿ ನಮೂಲಿ ಇಲ್ಲ. ಅದರ ಪ್ರತಿಗಳನ್ನು ನಮಗೆ ಕಳುಹಿಸಿಕೊಟ್ಟರೆ ನಾಳೆ ನಮಗೆ ವಿವರಣೆಯನ್ನು ಕೇಳುವುದಕ್ಕೆ ಅನುಕೂಲವಾಗುತ್ತದೆ.

SRI H.D. DEVE GOWDA.—There is nothing to hide. We will supply copies.

SRI M. VEERAPPA MOILY.—They can supply us a copy of the statement just now made by the Hon'ble Minister. Some time tomorrow we can seek clarifications. First, let them give us copies.

SRI M.S. KRISHNAN.—All of us would like to have copies of his statement.

MR. DEPUTY SPEAKER.—Yes. ಈ ದಿನದ ಕಾರ್ಯ ಕಲಾಪಗಳನ್ನು ಮುಗಿಸಿ, ಸಭೆಯನ್ನು ನಾಳೆ ಬೆಳಿಗ್ಗೆ ೯ ಗಂಟೆಗೆ ಮುಂದೂಡಲಾಗಿದೆ.

[ಸಭೆಯು ಆರಂಭಕ್ಕೆ ಹತ್ತು ನಿಮಿಷಕ್ಕೆ ಮುಕ್ತಾಯವಾಗಿ ಪುನಃ ದಿನಾಂಕ ೩೧-೩-೧೯೮೩ರಂದು ಗುರುವಾರ, ಒಂಬತ್ತು ಘಂಟೆಗೆ ಸೇರಲು ನಿಶ್ಚಯಿಸಿತು.]